

# PARLAMENT EWROPEW

2004



2009

*Dokument ta' sessjoni*

27.4.2009

B6-0260/2009

## MOZZJONI GHAL RIŽOLUZZJONI

skont l-Artikolu 81 tar-Regoli ta' Proċedura

imressqa minn Anni Podimata

mill-Kumitat għall-Industrija, ir-Ričerka u l-Enerġija

dwar l-abbozz ta' direttiva tal-Kummissjoni li timplimenta u temenda d-Direttiva tal-Kunsill 92/75/KEE dwar l-ittikkettjar tal-konsum tal-enerġija tat-televiżjoni

**Riżoluzzjoni tal-Parlament Ewropew dwar l-abbozz ta' direttiva tal-Kummissjoni li timplimenta u temenda d-Direttiva tal-Kunsill 92/75/KEE dwar l-ittikkettjar tal-konsum tal-enerġija tat-televiżjoni**

*Il-Parlament Ewropew,*

- wara li kkunsidra d-Direttiva tal-Kunsill 92/75/KEE tat-22 ta' Settembru 1992 dwar l-indikazzjoni permezz tal-ittikkettjar u l-informazzjoni standard tal-prodott dwar il-konsum tal-enerġija u riżorsi oħra skont l-apparat tad-dar<sup>1</sup> u b'mod partikolari l-Artikoli 9 u 12 tagħha,
  - wara li kkunsidra l-abbozz ta' direttiva tal-Kummissjoni .../.../KE li timplimenta u temenda d-Direttiva tal-Kunsill 92/75/KEE dwar l-ittikkettjar tal-konsum tal-enerġija tat-televiżjoni,
  - wara li kkunsidra l-opinjoni mogħtija fit-30 ta' Marzu 2009 mill-kumitat imsemmi fl-Artikolu 10 tad-Direttiva tal-Kunsill 92/75/KEE,
  - wara li kkunsidra l-Komunikazzjoni mill-Kummissjoni tad-19 ta' Ottubru 2006 bl-isem 'Pjan ta' Azzjoni ghall-Efficċenza fl-Enerġija: it-Twettiq tal-Potenzjal (COM(2006)0545),
  - wara li kkunsidra l-proposta tal-Kummissjoni tat-13 ta' Novembru 2008 għal direttiva tal-Parlament Ewropew u tal-Kunsill dwar l-indikazzjoni permezz ta' ttikkettar u informazzjoni standard tal-prodott dwar il-konsum tal-enerġija u riżorsi oħra minn prodotti marbutin mal-energija (COM(2008)0778),
  - wara li kkunsidra r-rapport adottat mill-Kumitat għall-Industrija, ir-Ričerka u l-Enerġija dwar il-proposta għal direttiva tal-Parlament Ewropew u tal-Kunsill dwar l-indikazzjoni permezz ta' ttikkettar u informazzjoni standard tal-prodott dwar il-konsum tal-enerġija u riżorsi oħra minn prodotti marbutin mal-energija (riformulazzjoni) (A6-0146/2009),
  - wara li kkunsidra l-Artikolu 5a(3)(b) tad-Deċiżjoni tal-Kunsill 1999/468/KE tat-28 ta' Ĝunju 1999 li tistipula l-proċeduri għall-eżercizzju tal-poteri ta' implementazzjoni mogħtija lill-Kummissjoni<sup>2</sup>,
  - wara li kkunsidra l-Artikolu 81(2) u (4)(b) tar-Regoli ta' Proċedura tiegħu,
- A. billi l-għan ewljeni tad-Direttiva 92/75/KEE (minn hawn il quddiem 'id-Direttiva Qafas') kif dikjarat fl-Artikolu 1 tagħha hu li "li jippermetti l-armonizzazzjoni ta' miżuri nazzjonali dwar il-pubblikazzjoni, b'mod partikolari b'mezzi ta' ittikkettjar u b'informazzjoni dwar il-prodott, b'informazzjoni dwar il-konsum ta' enerġija u dwar riżorsi essenzjali oħra, u b'informazzjoni addizjonali dwar ġertu tip ta' apparat tad-dar, u b'hekk thalli lill-konsumaturi jagħżlu apparat aktar effiċjenti fl-enerġija",

<sup>1</sup> ĠU L 297, 13.10.1992, p. 16.

<sup>2</sup> ĠU L 184, 17.7.1999, p. 23.

- B. billi d-Direttiva Qafas tħid ukoll li “l-provvediment ta’ informazzjoni preċiża, relevanti u komparabbi dwar il-konsum specifiku ta’ enerġija ta’ apparat tad-dar tista’ tinfluwenza l-għażla tal-pubbliku favur dak l-apparat li jikkonsma inqas enerġija”,
- C. billi, kif muri fl-Evalwazzjoni tal-Impatt tal-Kummissjoni li takkumpanja l-proposta għal direttiva tal-Parlament Ewropew u tal-Kunsill dwar l-indikazzjoni permezz ta’ ttikkettar u informazzjoni standard tal-prodott dwar il-konsum tal-enerġija u riżorsi oħra minn prodotti marbutin mal-enerġija (SEC(2008)2862), it-tikketta originali A-G, li kienet effettiva, serviet bħala mudell f’pajjiżi differenti madwar id-dinja, bħall-Brazil, iċ-Čina, l-Argentina, iċ-Ċili, l-Iran, Izrael u l-Afrika t’Isfel,
- D. billi t-televiżjoni huma apparat li jikkonsma ħafna enerġija, l-inklużjoni ta’ din il-kategorija mal-iskema tal-ittikkettar tal-enerġija skont l-Artikolu 1(2) tad-Direttiva Qafas, toffri potenzjal konsiderevoli biex tkun iffrankata l-enerġija,
- E. billi l-ittikkettar tal-enerġija ta’ televiżjonijiet għandu jkun konsistenti kemm jista’ jkun mal-iskemi tal-ittikkettar tal-enerġija stabbiliti għal apparat iehor tad-dar,
- F. billi fil-Kumunikazzjoni mill-Kummissjoni msemmija hawn fuq hemm li “Il-klassifikazzjonijiet tal-ittikkettar eżistenti sejkunu aġġornati u kklassifikati mill-ġdid kull ħames snin jew kull meta żviluppi teknoloġiči godda jiġgustifikaw li jsir dan, fuq il-baži ta’ studji tal-ekodisinn, bil-ghan li t-tikketta A tkun mogħtija lill-10-20% fost l-apparat l-aktar effiċjenti”,
- G. billi, sabiex ikun hemm implementazzjoni b’success tal-iskema tal-ittikkettar tal-enerġija, jeħtieġ li jiddaħħlu miżuri li jagħtu informazzjoni dwar l-effiċjenza fl-enerġija ta’ apparat tad-dar li tkun ċara, kompensiva, kumparabbi u faċċi tiftiehem mill-konsumatur,
- H. billi l-fatt li l-konsumatur qed jagħżel li jixtri ammont akbar ta’ apparat li jkun effiċjenti minnflokk apparat anqas effiċjenti se jżid id-dħul finanzjarju tal-produtturi tal-apparat,
- I. billi l-abbozz ta’ direttiva tal-Kummissjoni, partikolarmen fir-rigward tad-disinn tat-tikketta tal-enerġija u tal-klassi tal-effiċjenza tal-enerġija, tintroduci bidla oħra billi żżid klassi A ġidha (pereżempju, A-20%, A-40%, A-60%) li għandha l-possibilità li thawwad aktar lill-konsumaturi, tfixxilhom milli jifhmu sew l-iskema tal-ittikkettar tal-enerġija u ddghajnej il-kapacità tagħhom li jagħżlu apparat li jkun aktar effiċjenti fl-enerġija,
- J. billi numru żgħir ta’ bidliet tekniċi lit-tikketta jista’ jwassal f’tikketta li tkun ferm aktar ċara u li tiftiehem aħjar mill-konsumaturi,
- K. billi l-evidenza turi li l-konsumaturi isibu l-iskala A-G ċara, imma l-Kummissjoni ma għamletx evalwazzjoni tal-impatt biex turi jekk il-klassi A-20%, A-40%, A-60% flimkien mal-klassijiet inferjuri mingħajr klassifika jgħinu xew jiżgwidaw lill-konsumaturi,
- L. billi r-riklassifikazzjoni tal-prodotti eżistenti fi skala magħluqa A-G partikolarmen se tevita l-holqien ta’ klassijiet inferjuri mingħajr klassifika li jistgħu jiżgwidaw lill-konsumaturi,
- M. billi l-introduzzjoni ta’ klassijiet ta’ effiċjenza addizzjonali fit-tikketti eżistenti A-G, anke

fil-każ ta' prodotti oħra, x'aktarx iżid il-konfużjoni dwar jekk il-klassi 'A' tirrapreżentax prodott effiċjenti jew ineffiċjenti,

- N. billi din il-miżura ma sservix biex jintlaħaq l-għan tal-istrument bażiku li tkun provduta informazzjoni preċiża, relevanti u kumparabbi lill-konsumaturi,
- O. billi l-Kummissjoni ressjet proposta għal riformulazzjoni tad-Direttiva Qafas li tista' tintroduci aktar bidliet li jista' jkollhom effett fuq il-mizuri implementattivi proposti,
- 1. Jopponi l-adozzjoni tal-abbozz tad-direttiva tal-Kummissjoni li timplimenta u temenda d-Direttiva tal-Kunsill 92/75/KEE dwar l-itikkettar tal-konsum tal-enerġija tat-televiżjoni;
- 2. Iqis li din id-direttiva qafas tal-Kummissjoni mhijiex kumpatibbli mal-għan tal-istrument bażiku;
- 3. Jistieden lill-Kummissjoni biex tirtira l-abbozz tad-direttiva u tressaq oħra ġdida, ibbażata fuq l-iskala A-G, lill-Kumitat imsemmi fl-Artikolu 10 tad-Direttiva tal-Kunsill 92/75/KEE malajr kemm jista' jkun, u definittivament mhux aktar tard mit-30 ta' Settembru 2009;
- 4. Iqis id-disinn tat-tikketta bħala element essenzjali tad-direttiva tat-tikketta dwar l-enerġija, li għandu jkun deċiż bħala parti mir-reviżjoni u mir-riformulazzjoni attwali skont il-proċedura ta' kodeċiżjoni;
- 5. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni, u lill-gvernijiet u l-parlamenti tal-Istati Membri.